

DEĊIŻJONIJIET

DEĊIŻJONI TAL-KUNSILL (EURATOM) 2015/224

tal-10 ta' Frar 2015

li temenda d-Deciżjoni 2007/198/Euratom li tistabbilixxi l-Impriza Kongunta Ewropea għall-ITER u għall-Iżvilupp tal-Energija mill-Fużjoni u li tikkonferixxilha vantaġġi

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea tal-Energija Atomika, u b'mod partikolari t-tielet paragrafu tal-Artikolu 47 u l-Artikolu 50 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Id-Deciżjoni tal-Kunsill 2007/198/Euratom ⁽¹⁾ stabbilixxiet l-Impriza Kongunta Ewropea għall-ITER u għall-Iżvilupp tal-Energija mill-Fużjoni (l-Impriza Kongunta) biex tagħmel il-kontribuzzjoni tal-Komunità Ewropea tal-Energija Atomika ('Euratom') disponibbli lill-Organizzazzjoni Internazzjonali għall-Energija mill-Fużjoni ITER u lill-Attivitajiet ta' Approċċ Usa' mal-Ġappun, kif ukoll biex tipprepara u tikkoordina programm ta' attivitajiet bi thejjiha għall-kostruzzjoni ta' impjant dimostrattiv tal-enerġija mill-fużjoni u faċilitajiet relatati.
- (2) Id-Deciżjoni 2007/198/Euratom giet emendata permezz tad-Deciżjoni tal-Kunsill 2013/791/Euratom ⁽²⁾ biex tippermetti l-finanzjament tal-attivitajiet imwettqa mill-Impriza Kongunta matul il-perijodu 2014-2020.
- (3) Fil-konkluzjonijiet tiegħu tat-12 ta' Lulju 2010 dwar il-Komunikazzjoni tal-Kummissjoni "L-istatus tal-ITER u triq possibbli 'l quddiem", il-Kunsill talab lill-Kummissjoni biex teżamina u tindirizza l-mod kif il-Kummissjoni, l-Istati Membri u l-Impriza Kongunta għandhom jimplementaw ir-responsabbiltajiet u l-kompiti tagħhom rigward l-ITER.
- (4) Giet identifikata, fid-Dokument ta' Hidma tal-Persunal tal-Kummissjoni "Lejn ġestjoni u governanza robusti tal-proġett ITER" ippubblikat fid-9 ta' Novembru 2010, lista dettaljata ta' azzjonijiet li għandhom jittiehdu fil-livell internazzjonali, primarjament mill-Organizzazzjoni ITER, jew fil-livell Ewropew, primarjament mill-Impriza Kongunta.
- (5) Konsegwentement għall-adeżjoni tal-Kroazja mal-Unjoni fl-1 ta' Lulju 2013, huwa mehtieg li jiġu emendati l-Istatuti tal-Impriza Kongunta biex il-Kroazja jkollha d-drittijiet tal-vot fil-Bord Amministrattiv tal-Impriza Kongunta. Jinhtiegu iktar emendi f'dawk l-Istatuti sabiex jitjiebu l-ġestjoni u l-amministrazzjoni tal-Impriza Kongunta. Biex jiġu kkunsidrati l-emendi fit-Trattat li jistabbilixxi l-Komunità Ewropea tal-Energija Atomika introdotti mit-Trattat ta' Lisbona, hemm bżonn ukoll li tiġi aġġornata r-referenza għad-dispożizzjonijiet dwar il-Qorti tal-Gustizzja tal-Unjoni Ewropea.
- (6) F'konformità mal-Istatuti tal-Impriza Kongunta, il-Bord Amministrattiv tal-Impriza Kongunta approva l-emendi fid-Deciżjoni 2007/198/Euratom proposti mill-Kummissjoni.
- (7) Għandu jiġi stabbilit Kumitat Amministrattiv u ta' Ġestjoni biex jipprepara l-opinjoni u r-rakkomandazzjonijiet għall-adozzjoni tad-dokumenti prinċipali tal-Bord Amministrattiv. Dan il-Kumitat għandu jipprovdi wkoll konsulenza jew rakkomandazzjonijiet dwar kwistjonijiet amministrattivi u finanzjarji speċifiċi fuq talba tad-Direttur jew tal-Bord Amministrattiv. Il-Bord Amministrattiv għandu jkollu s-setgħa li jiddelega kompiti lil dak il-Kumitat. Kwalunkwe Membru tal-Impriza Kongunta għandu jkollu d-dritt jinnomina rappreżentant biex iservi fuq dak il-Kumitat.
- (8) Għandu jiġi stabbilit Kumitat dwar l-Akkwisti u l-Kuntratti biex jagħti rakkomandazzjonijiet lid-Direttur tal-Impriza Kongunta dwar l-ghoti tal-kuntratti, għotjiet u kwistjonijiet relatati. Il-membri ta' dak il-Kumitat għandhom jiġu nominati biex iservu f'kapacità personali mill-Bord Amministrattiv.

⁽¹⁾ Deciżjoni tal-Kunsill 2007/198/Euratom tas-27 ta' Marzu 2007 li tistabbilixxi l-Impriza Kongunta Ewropea għall-ITER u għall-Iżvilupp tal-Energija mill-Fużjoni u li tikkonferixxilha vantaġġi (ĠU L 90, 30.3.2007, p. 58).

⁽²⁾ Deciżjoni tal-Kunsill 2013/791/Euratom tat-13 ta' Diċembru 2013 li temenda d-Deciżjoni tal-Kunsill 2007/198/Euratom li tistabbilixxi l-Impriza Kongunta Ewropea għall-ITER u għall-Iżvilupp tal-Energija mill-Fużjoni u li tikkonferixxilha vantaġġi (ĠU L 349, 21.12.2013, p. 100).

- (9) Ghandu jiġi stabbilit Bureau biex jgħin lill-Bord Amministrattiv fil-preparazzjoni tad-deċiżjonijiet tiegħu. Il-Bord Amministrattiv ghandu jkollu s-setgħa li jiddelega kompiti lil dan il-Bureau. Il-membri tal-Bureau għandhom ikunu l-President tal-Bord Amministrattiv, il-Presidenti tal-Kumitat tal-Bord Amministrattiv, rappreżentant tal-Euratom u rappreżentant tal-Istat ospitanti ta' ITER (Franza). Il-Bord Amministrattiv ghandu jkun intitolat jahtar persuni addizzjonali fil-Bureau.
- (10) F'konformità mal-Artikolu 17 tat-Trattat dwar l-Unjoni Ewropea, il-Kummissjoni għandha tiżgura l-applikazzjoni tat-Trattati, u ta' miżuri adottati taħthom mill-istituzzjonijiet. Għalhekk, id-drittijiet tal-Kummissjoni għandhom jissahħu sabiex jiżguraw li jkun hemm konsistenza bejn id-deċiżjonijiet tal-Bord Amministrattiv u l-liġi tal-Komunità.
- (11) Huwa kunsiljabbli li jiġu konsolidati bħala netwerk l-organizzazzjonijiet nominati fil-qasam tar-riċerka tal-fużjoni xjentifika u teknoloġika biex jipprovdu riċerka stabbli u għal terminu twil u jipprovdu appoġġ għall-iżvilupp lill-Impriża Kongunta, abbażi tal-konoxxenza u hilet żviluppata mill-Programm Ewropew tal-Fużjoni u ta' dawk li ser jiġu żviluppata fil-futur.
- (12) Jehtieg li jiġu kkunsidrati d-dispożizzjonijiet rilevanti tar-Regolament (UE, Euratom) Nru 966/2012 tal-Parlament Ewropew u tal-Kunsill ⁽¹⁾ u r-Regolament ta' Delega tal-Kummissjoni (UE) Nru 1268/2012 ⁽²⁾, b'mod partikolari r-rwol tal-awditur intern tal-Kummissjoni bħala awditur intern tal-Impriża Kongunta.
- (13) Id-Deciżjoni 2007/198/Euratom tiżgura l-finanzjament tal-attivitàjiet tal-Impriża Kongunta għall-2014-2020. L-Artikolu 12(1)(a) tal-Istatuti tal-Impriża Kongunta jipprovdi biex il-kontribuzzjoni tal-Euratom issir disponibbli permezz ta' programmi ta' riċerka u taħriġ tal-Komunità, adottati taħt l-Artikolu 7 tat-Trattat li jstabbilixxi l-Komunità Ewropea tal-Energija Atomika. L-Artikolu 12(1)(a) għandu jiġi emendat biex jiehu kont tal-fatt li l-finanzjament għall-2014-2020 mhux ser jibqa' jkun disponibbli permezz tal-Programm Qafas tal-Euratom.
- (14) Huwa meħtieġ ukoll li tiġi aġġornata d-Deciżjoni 2007/198/Euratom fir-rigward tad-dispożizzjonijiet dwar il-protezzjoni tal-interessi finanzjarji tal-Membri.
- (15) Id-Deciżjoni 2007/198/Euratom għandha għalhekk tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Id-Deciżjoni 2007/198/Euratom hija emendata kif ġej:

(1) L-Artikolu 5 huwa emendat kif ġej:

(a) fil-paragrafu 1 tiżdied is-sentenza li ġejja:

“L-Impriża Kongunta tista' tagħmel għotjiet u tagħti premji f'konformità mar-regoli tar-regolament finanzjarju tagħha.”;

(b) jithassar il-paragrafu 2;

(2) jiddaħhal l-Artikolu li ġej:

“Artikolu 5aa

Protezzjoni tal-interessi finanzjarji tal-Membri

L-Impriża Kongunta għandha tiżgura li l-interessi finanzjarji tal-Membri tagħha jiġu protetti b'mod adegwat billi tagħmel jew tikkummissjona kontrolli interni u esterni adegwati.”;

⁽¹⁾ Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

⁽²⁾ Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

(3) l-Artikolu 9(3) jinbidel b'dan li ġej:

“3. Il-Qorti tal-Ġustizzja tal-Unjoni Ewropea jkollha ġurisdizzjoni fl-azzjonijiet miġjuba kontra l-Impriza Kongunta, inklużi deċiżjonijiet tal-Bord Amministrattiv tagħha, taht il-kundizzjonijiet previsti fl-Artikoli 263 u 265 tat-Trattat dwar il-Funzjonament tal-Unjoni Ewropea”;

(4) l-Anness huwa emendat skont l-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħħ fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-10 ta' Frar 2015.

Għall-Kunsill

Il-President

E. RINKĒVIČS

ANNEX

L-Anness tad-Deċiżjoni 2007/198/Euratom huwa emendat kif ġej:

(1) l-Artikolu 5 huwa emendat kif ġej:

(a) it-titolu jinbidel b'dan li ġej:

“Korpi u Kumitati”;

(b) il-paragrafu 2 jinbidel b'dan li ġej:

“2. Il-Bord Amministrattiv għandu jkun assistit mill-Kumitat Amministrattiv u ta' Ġestjoni u mill-Bureau f'konformità mal-Artikoli 8a u 9a.”;

(c) jiddaħhal il-paragrafu li ġej:

“2a. Il-kumitati tal-Impriza Kongunta għandhom ikunu l-Kumitat Amministrattiv u ta' Ġestjoni, il-Bureau, il-Kumitat dwar l-Akkwisti u l-Kuntratti u l-Panel Konsultattiv Tekniku (‘minn hawn ‘il quddiem il-Kumitati’);”;

(d) il-paragrafu 3 jinbidel b'dan li ġej:

“3. Id-Direttur għandu jikkonsulta lill-Kumitat dwar l-Akkwisti u l-Kuntratti skont l-Artikolu 8b.

4. Il-Bord Amministrattiv u d-Direttur għandhom jikkonsultaw lill-Panel Konsultattiv Tekniku skont l-Artikolu 9.”;

(2) l-Artikolu 6 huwa emendat kif ġej:

(a) il-paragrafu 3 huwa emendat kif ġej:

(i) il-punti (b) u (c) jinbidlu b'dan li ġej:

“(b) jistabbilixxi korpi sussidjarji;

(c) jahtar il-presidenti u l-membri tal-Kumitati u kwalunkwe korp sussidjarju stabbilit skont il-punt (b);”;

(ii) fil-punt (d), il-kliem “programmi ta' hidma” jinbidlu bil-kliem “programm ta' hidma”;

(iii) il-punt (e) jinbidel b'dan li ġej:

“(e) jadotta l-baġit annwali (inkluż il-partijiet speċifiċi marbuta mal-ispejjeż amministrattivi u tal-persunal) u jagħti opinjoni dwar il-kontijiet annwali;”;

(iv) il-punt (n) jinbidel b'dan li ġej:

“(n) japprova l-konklużjoni ta' ftehimiet jew arrangamenti fir-rigward ta' kooperazzjoni ma' pajjiżi terzi u ma' istituzzjonijiet, impriži jew persuni ta' pajjiżi terzi jew ma' organizzazzjonijiet internazzjonali bl-eċċezzjoni tal-arrangamenti tal-akkwisti għall-attivitajiet stipulati fl-Artikolu 3(1)(b)-(c) u 3(2)(a);”;

(v) il-punt (o) jinbidel b'dan li ġej:

“(o) jivvaluta r-rapport annwali dwar il-progress tal-Impriza Kongunta fir-rigward tal-programm ta' hidma tagħha u r-riżorsi tagħha;”;

(vi) jithassar il-punt (q);

(b) fil-paragrafu 6, it-tielet u r-raba' subparagrafi jinbidlu b'dan li ġej:

“Il-Kummissjoni tista' tasal għal opinjoni dwar il-legalità tad-deċiżjoni tal-Bord Amministrattiv fi żmien xahar minn meta l-kwistjoni tiġi riferuta lill-Kummissjoni, fin-nuqqas ta' dan, id-deċiżjoni tal-Bord Amministrattiv għandha titqies li tkun ġiet ikkonfermata. Il-Bord Amministrattiv għandu jeżamina mill-ġdid id-deċiżjoni tiegħu fid-dawl tal-opinjoni tal-Kummissjoni biex jiżgura l-konformità mal-liġi tal-Komunità.”;

(c) il-paragrafi 9 u 10 jinbidlu b'dan li ġej:

"9. Sakemm ma jkunx deciż mod iehor f'kazijiet partikolari, id-Direttur tal-Impriza Kongunta u l-Presidenti tal-Kumitati għandhom jippartecipaw fil-laqgħat tal-Bord Amministrattiv.

10. Il-Bord Amministrattiv għandu jadotta r-regoli tal-proċedura tiegħu permezz ta' maġġoranza ta' żewġ terzi tal-voti totali. Il-Bord Amministrattiv għandu japprova r-regoli tal-proċedura tal-Kumitati permezz ta' maġġoranza ta' żewġ terzi tal-voti totali.";

(3) l-Artikolu 7 jithassar.

(4) l-Artikolu 8(4) huwa emendat kif ġej:

(a) l-ewwel subparagrafu għandu jinbidel b'dan li ġej:

"Id-Direttur għandu jimplementa l-programm ta' hidma u jmessi l-eżekuzzjoni tal-attivitajiet stabbiliti fl-Artikolu 3. Għandu jforni lill-Bord Amministrattiv u lill-Kumitati u kwalunkwe korp sussidjarju iehor bl-informazzjoni kollha necessarja għat-twettiq tal-funzjonijiet tagħhom.";

(b) fil-punti (c) u (i), il-kliem "programmi ta' hidma" jinbidlu bil-kliem "programm ta' hidma";

(c) il-punti (j) u (k) jinbidlu b'dan li ġej:

"(j) ifassal tali rapporti oħrajn kif jista' jitlob il-Bord Amministrattiv jew il-Kumitati;

(k) jassisti lill-Bord Amministrattiv u l-Kumitati billi jfornu s-segretarjati tagħhom";

(5) jiddaħhlu l-Artikoli 8a u 8b li ġejjin:

"Artikolu 8a

Kumitat Amministrattiv u ta' Ġestjoni

1. Fuq talba tad-Direttur jew tal-Bord Amministrattiv, il-Kumitat Amministrattiv u ta' Ġestjoni għandu jipprovdi konsulenza jew rakkomandazzjonijiet dwar kwistjonijiet speċifiċi marbuta mal-ippjanar amministrattiv u finanzjarju tal-Impriza Kongunta u jwettaq kwalunkwe kompitu iehor li jista' jiġi ddelegat lil mill-Bord Amministrattiv.

2. Il-Kumitat Amministrattiv u ta' Ġestjoni għandu, b'mod partikolari, jipprepara l-opinjoni u r-rakkomandazzjonijiet għall-Bord Amministrattiv dwar il-baġit, il-kontijiet annwali, il-pjan tal-proġett, il-programm ta' hidma, il-pjan ta' stima tar-riżorsi, il-pjan ta' stabbiliment tal-persunal, il-pjan ta' politika tal-persunal u kwistjonijiet oħrajn relatati.

3. Il-Bord Amministrattiv għandu jahtar membri tal-Kumitat Amministrattiv u ta' Ġestjoni minn fost ir-rappreżentanti b'esperjenza professjonali rilevanti fl-Amministrazzjoni u l-Ġestjoni u nominati mill-Membri. Wiehed mill-membri tal-Kumitat għandu jkun il-Euratom.

4. Il-Membri tal-Kumitat Amministrattiv u ta' Ġestjoni għandhom iwettqu dmirijiethom fl-interess generali tal-Impriza Kongunta.

5. Soġġett għall-approvazzjoni minn qabel tal-Bord Amministrattiv, il-Kumitat Amministrattiv u ta' Ġestjoni għandu jadotta r-regoli ta' proċedura tiegħu.

Artikolu 8b

Kumitat dwar l-Akkwisti u l-Kuntratti

1. Il-Kumitat dwar l-Akkwisti u l-Kuntratti għandu jipprovdi lid-Direttur b'rakkomandazzjonijiet dwar l-istrategiji b'rabta mal-akkwisti u l-attivitajiet tal-ghotja u l-ghotja u s-segwitu tal-kuntratti u kwistjonijiet oħrajn relatati.

2. Il-Bord Amministrattiv għandu jahtar il-membri tal-Kumitat dwar l-Akkwisti u l-Kuntratti minn fost persuni ta' esperjenza professjonali rilevanti fi kwistjonijiet kuntrattwali u tal-akkwisti. Il-Membri tal-Bord Amministrattiv ma għandhomx ikunu membri tal-Kumitat dwar l-Akkwisti u l-Kuntratti.

3. Il-membri tal-Kumitat dwar l-Akkwisti u l-Kuntratti ma għandhom ikunu marbuta bl-ebda struzzjoni. Għandhom ikunu indipendenti fit-twettiq ta' dmirijiethom.

4. Soġġett għall-approvazzjoni minn qabel tal-Bord Amministrattiv, il-Kumitat dwar l-Akkwisti u l-Kuntratti għandu jadotta r-regoli ta' proċedura tiegħu.";

- (6) l-Artikolu 9 jinbidel b'dan li ġej:

“Artikolu 9

Panel Konsultattiv Tekniku

1. Il-Panel Konsultattiv Tekniku għandu jikkonsulta lill-Bord Amministrattiv u lid-Direttur, kif mehtieg, dwar l-adozzjoni u l-implimentazzjoni tal-pjan tal-proġett u l-programm ta' hidma.
2. Il-Bord Amministrattiv għandu jahtar il-membri tal-Panel Konsultattiv Tekniku minn fost persuni ta' esperjenza professjonali rilevanti fil-kwistjonijiet xjentifiċi u tal-inġinerija dwar il-fużjoni u l-attivitajiet assoċjati.
3. Il-membri tal-Panel Konsultattiv Tekniku ma għandhom ikunu marbuta bl-ebda struzzjoni. Għandhom ikunu indipendenti fit-twettiq ta' dmirijethom, fl-interess ġenerali tal-Impriza Ġenerali.
4. Sogġett għall-approvazzjoni minn qabel tal-Bord Amministrattiv, il-Kumitat tal-Panel Konsultattiv Tekniku għandu jadotta r-regoli ta' proċedura tiegħu.”;

- (7) jiddahhal l-Artikolu li ġej:

“Artikolu 9a

Bureau

1. Il-Bureau għandu jassisti lill-Bord Amministrattiv fil-preparazzjoni tad-deċiżjonijiet tiegħu u għandu jwettaq kwalunkwe kompitu iehor li l-Bord Amministrattiv jista' jiddelegalu.
2. Is-shubija għandha tkun magħmula mill-President tal-Bord Amministrattiv, il-Presidenti tal-Kumitati, rappreżentant tal-Euratom u rappreżentant tal-Istat ospitanti tal-ITER. Il-Bord Amministrattiv jista' jahtar membri addizzjonali fil-Bureau.
3. Il-President tal-Bureau għandu jkun il-President tal-Bord Amministrattiv.
4. Il-Membri tal-Bureau għandhom iwettqu dmirijethom fl-interess ġenerali tal-Impriza Kongunta.
5. Sogġett għall-approvazzjoni minn qabel tal-Bord Amministrattiv, il-Bureau għandu jadotta r-regoli ta' proċedura tiegħu.”;

- (8) l-Artikolu 11 jinbidel b'dan li ġej:

“Artikolu 11

Programm ta' hidma u pjan ta' stima tar-riżorsi

Kull sena d-Direttur għandu jipprepara s-sottomissjoni tal-pjan tal-proġett lill-Bord Amministrattiv, il-pjan ta' stima tar-riżorsi u l-programm ta' hidma annwali u l-baġit dettaljati.”;

- (9) fl-Artikolu 12(1), il-punt (a) jinbidel b'dan li ġej:

“(a) il-kontribuzzjoni tal-Euratom għandha ssir disponibbli permezz tal-programmi ta' riċerka u ta' taħriġ tal-Komunità adottati skont l-Artikolu 7 tat-Trattat jew permezz ta' kwalunkwe deċiżjoni oħra adottata mill-Kunsill.”;

- (10) l-Artikolu 14 jinbidel b'dan li ġej:

“Artikolu 14

Rapport annwali

Ir-rapport annwali għandu jirreġistra l-implimentazzjoni tal-programm ta' hidma mill-Impriza Kongunta. B'mod partikolari għandu jfassal pjan għall-attivitajiet magħmula mill-Impriza Kongunta u jevalwa r-riżultati fir-rigward tal-oġġettivi u l-iskeda stabbiliti, ir-riskji assoċjati mal-attivitajiet imwettqa, l-użu tar-riżorsi u l-operat ġenerali tal-Impriza Kongunta. Ir-rapport annwali għandu jiġi ppreparat mid-Direttur, ivvalutat mill-Bord Amministrattiv u mibgħut mill-Bord Amministrattiv, flimkien mal-valutazzjoni tiegħu, lill-Membri, lill-Parlament Ewropew, lill-Kunsill u lill-Kummissjoni.”;

- (11) fit-tieni subparagrafu tal-Artikolu 15(1), il-kliem “15 ta' Ġunju” jinbidlu bil-kliem “l-1 ta' Ġunju”;

(12) jiddahhal l-Artikolu li ġej:

“Artikolu 15a

Netwerking ma’ organizzazzjonijiet nominati fil-qasam tar-riċerka tal-fużjoni xjentifika u teknoloġika

1. Biex tkompli bl-attivitajiet tagħha, l-Impriża Kongunta għandha tibni fuq l-għarfien u l-facilitajiet żviluppati minn organizzazzjonijiet kompetenti tar-riċerka pubblika li jaħdmu fil-qasam tar-riċerka u l-iżvilupp tal-fużjoni.

2. Il-Bord Amministrattiv, filwaqt li jaġixxi fuq proposta mid-Direttur, għandu jfassal lista, li għandha titqiegħed għad-dispożizzjoni tal-pubbliku, tal-organizzazzjonijiet kompetenti nominati mill-Membri li jistgħu jwettqu attivitajiet ta’ riċerka u ta’ żvilupp biex ikomplu bil-kompiti tal-Impriża Kongunta, individwalment jew f’netwerks. Dawn l-attivitajiet jistgħu jkunu eliġibbli għal appoġġ finanzjarju mill-Impriża Kongunta.

3. L-arrangamenti ta’ implimentazzjoni għall-applikazzjoni tal-paragrafi 1 u 2 ta’ dan l-Artikolu għandhom jiżguraw trasparenza u kompetizzjoni fost l-organizzazzjonijiet tar-riċerka pubblika u għandhom jiġu stipulati fir-regolament finanzjarju u fir-regoli ta’ implimentazzjoni tiegħu msemmija fl-Artikolu 13 u l-Anness III.”;

(13) fl-Anness I tal-Istatuti tal-Impriża Kongunta, tiddahhal il-linja li ġejja wara l-entrata għall-Bulgarija:

“Il-Kroazja	2”;
-------------	-----

(14) l-Anness II tal-Istatuti tal-Impriża Kongunta huwa emendat kif ġej:

(a) il-punt 2 jinbidel b’dan li ġej:

“2. L-ammont totali tal-kontribuzzjonijiet tas-shubija annwali għal sena n għandhom jiġu kalkulati abbażi tar-riżorsi annwali mehtieġa għall-amministrazzjoni tal-Impriża Kongunta f’dik is-sena, kif adottat bil-pjan ta’ stima tar-riżorsi mill-Bord Amministrattiv.”;

(b) fil-punt 4, jiżdied il-punt li ġej:

“(c) Il-Bord Amministrattiv jista’ jiddeciedi li minn dan id-dewmien jista’ jirriżulta l-hlas ta’ mgħax jekk Membru ma jhallasx il-kontribuzzjoni tiegħu sad-data dovuta.”;

(15) l-Anness III tal-Istatuti tal-Impriża Kongunta huwa emendat kif ġej:

(a) il-punt 3 jinbidel b’dan li ġej:

“3. L-Impriża Kongunta għandha tistabbilixxi kapacità tal-verifika interna.”;

(b) il-punt 5 huwa emendat kif ġej:

(i) fil-punt (c), il-kliem “programmi ta’ hidma” jinbidlu bil-kliem “programm ta’ hidma”;

(ii) il-punt (f) jinbidel b’dan li ġej:

“(f) regoli u proċeduri għall-kontroll finanzjarju intern, inkluż setgħat delegati”;

(iii) jiżdied il-punt li ġej:

“(k) regoli dwar il-ġestjoni tal-għotjiet.”;

(iv) jiżdied il-paragrafu li ġej:

“Għall-finijiet tal-punt (d) l-impenji baġitarji għal azzjonijiet li jestendu għal iktar minn sena finanzjarja waħda jistgħu jitqassmu fuq diversi snin ta’ pagamenti annwali”;

(c) jiżdied il-punt li ġej:

“10. L-Impriża Kongunta għandha tadotta dispożizzjonijiet u regoli għall-istabbiliment ta’ netwerk ma’ organizzazzjonijiet nominati msemmija fl-Artikolu 15a tal-Istatuti. Dawk ir-regoli għandhom jiżguraw trasparenza u kompetizzjoni fost l-organizzazzjonijiet tar-riċerka pubblika Ewropej u għandhom jispeċifikaw, b’mod partikolari, il-kriterji għall-inklużjoni ta’ organizzazzjoni fil-lista tal-organizzazzjonijiet kompetenti nominati mill-Membri.”.